

32005D0258

24.3.2005

IL-ĠURNAL UFFIĊJALI TA' L-UNJONI EWROPEA

L 78/47

## DEĊIŻJONI TAL-KUNSILL

ta' l-14 ta' Marzu 2005

**li tawtorizza lid-Danimarka biex tapplika miżura li tidderoga mill-Artikolu 14(1)(d) tas-Sitt Direttiva 77/388/KEE dwar l-armonizzazzjoni tal-liġijiet ta' l-Istati Membri li jirrelataw mat-taxxi fuq il-valur tal-bejgħ**

(2005/258/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra s-Sitt Direttiva tal-Kunsill 77/388/KEE tas-17 ta' Mejju 1977 dwar l-armonizzazzjoni tal-liġijiet ta' l-Istati Membri li jirrelataw mat-taxxi fuq il-valur tal-bejgħ – Sistema komuni ta' taxxa fuq il-valur miżjud: bażi uniformi ta' stima <sup>(1)</sup>, u b'mod partikolari l-Artikolu 27(1) tiegħu,

Wara li kkunsidra l-proposta mill-Kummissjoni,

Billi:

- (1) Fittra rreġistrata mis-Segretarjat Ġenerali tal-Kummissjoni fis-17 ta' Mejju 2004 l-awtoritajiet Daniżi talbu awtorizzazzjoni biex jintroduċu miżuri speċjali għal deroga mid-Direttiva sabiex jevitaw ċertu tipi ta' evitar u skartar tat-taxxa. L-Istati Membri l-oħra kienu infurmati b'din it-talba fil-15.10.2004.
- (2) Il-miżura derogatorja hija intenzjonata biex teskludi ċertu magazins u perjodiċi importati fid-Danimarka mill-eżenzjoni taħt l-Artikolu 14(1)(d) tad-Direttiva u biex tapplika il-VAT fuqhom. Dak l-Artikolu gie implimentat bid-Direttiva 83/181/KEE <sup>(2)</sup>, li tistipula li oġġetti b'valur totali li ma jaqbiżx EUR 10 għandhom ikunu eżentati fil-VAT fuq id-dhul. L-Istati Membri jistgħu jagħtu eżenzjoni għal oġġetti importati b'valur totali ta' aktar minn EUR 10 imma li ma jaqbiżx EUR 22. Id-Danimarka bhalissa teżenta mill-VAT importazzjonijiet ta' konsenji żgħar ta' natura kummerċjali minn pajjiżi terzi. Il-limitu Daniż għall-eżenzjoni tal-VAT hu ta' DKK 80 (EUR 10).
- (3) L-awtoritajiet Daniżi skoprew li xi kumpaniji ta' pubblikazzjoni jibdlu r-rotta tad-distribuzzjoni tal-pubblikazzjonijiet tagħhom lill-abbonati tagħhom fid-Danimarka u jgħaddu-hom minn territorji li mhumiex koperti bis-Sitt Direttiva, b'telf ta' dhul għad-Danimarka u konsegwentament b'impatt negattiv fuq ir-riżorsi proprji tal-Komunità.

(4) It-talba għad-deroga tolgot biss lill-konsenji u lis-sitwazzjonijiet konnessi ma' l-iskema ta' skartar ta' taxxa u m'hijex intiza li teskludi mill-eżenzjoni l-konsenju bil-posta kollha fuq il-baży ta' l-Artikolu 22 tad-Direttiva 83/181/KEE. Jidher għalhekk li d-deroga proposta mill-Artikolu 14(1)(d) hi fil-fatt l-aktar soluzzjoni adatta f'dan il-każ speċifiku.

(5) Id-deroga tevita telf tal-VAT u għalhekk ma taffettwax b'mod negattiv ir-riżorsi proprji tal-Komunitajiet,

ADOTTA DIN ID-DEĊIŻJONI:

## Artikolu 1

Permezz ta' deroga mill-Artikolu 14(1)(d) tad-Direttiva 77/388/KE, id-Danimarka hi awtorizzata biex tapplika l-VAT fuq l-importazzjoni fid-Danimarka ta' magazins, perjodiċi jew pubblikazzjonijiet oħra simili, stampati fit-territorju tal-Komunità, kif definit fl-Artikolu 3 ta' l-imsemmija Direttiva u mibgħuta lil individwi fi-Danimarka.

## Artikolu 2

Din id-Deċiżjoni għandha tapplika sal-31 ta' Diċembru 2010.

## Artikolu 3

Din id-Deċiżjoni hi indirizzata lid-Danimarka.

Magħmula fi Brussel, nhar il-14 ta' Marzu 2005.

Għall-Kunsill  
Il-President  
F. BODEN

<sup>(1)</sup> ĠU L 145, 13.6.1977, p. 1. Direttiva kif emendata l-aħħar bir-Regolament tal-Kummissjoni (KE) Nru 190/2004 (ĠU L 168, 1.5.2004, p. 35).

<sup>(2)</sup> ĠU L 105, 23.4.1983, p. 38. Direttiva kif l-aħħar emendata bl-Att ta' Adeżjoni 2003.